

نظامِ خلافت کا قیام

تنظيم اسلامی کا پیغام



مطالعہ قرآن حکیم کا

منتخب نصاب نمبر 2



درس - 7

حزب اللہ
بمقابلہ
حزب الشیطان

انجمن جدید القرآن

سندھ، کراچی، رجسٹرڈ

منتخب نصا ب(٢)

درس ٧

حزب الله بمقابلة حزب الشيطان

أنجيستر نو يدراهم

أَعُوذُ بِاللَّهِ مِنَ الشَّيْطَنِ الرَّجِيمِ بِسْمِ اللَّهِ الرَّحْمَنِ الرَّحِيمِ

﴿إِنَّمَا وَلِيُّكُمُ اللَّهُ وَرَسُولُهُ وَالَّذِينَ آمَنُوا إِنَّمَا يُقْيمُونَ الصَّلَاةَ وَيُؤْتُونَ الزَّكُوةَ وَهُمْ رَاكِعُونَ﴾ وَمَنْ يَتَوَلَّ اللَّهَ وَرَسُولَهُ وَالَّذِينَ آمَنُوا فَأَنَّ حِزْبَ اللَّهِ هُمُ الْغَلِيُّونَ﴾ (المائدة)

﴿لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادِعُونَ مِنْ حَاجَةِ اللَّهِ وَرَسُولِهِ وَلَوْ كَانُوا أَبْاءَهُمْ أَوْ أَبْنَاءَهُمْ أَوْ أَخْوَانَهُمْ أَوْ عَشِيرَتَهُمْ أَوْ لَئِكَ كَتَبَ فِي قُلُوبِهِمُ الْإِيمَانَ وَأَيَّدَهُمْ بِرُوحٍ مِّنْهُ وَيَدُهُمْ جَنَّتٌ تَحْرِي مِنْ تَحْتِهَا الْأَنْهَرُ خَلِدِينَ فِيهَا رَضِيَ اللَّهُ عَنْهُمْ وَرَضُوا عَنْهُ أَوْ لَئِكَ حِزْبُ اللَّهِ إِلَّا إِنِّي حِزْبُ اللَّهِ هُمُ الْمُفْلِحُونَ﴾ (المجادلة)

﴿إِنَّ الَّذِينَ يُحَاجِدُونَ اللَّهَ وَرَسُولَهُ كَبُتوْا كَمَا كَبِتَ الَّذِينَ مِنْ قَبْلِهِمْ وَقَدْ أَنْزَلْنَا إِلَيْهِمْ بَيِّنَاتٍ وَاللَّكَفِرُونَ عَذَابٌ مُّهِينٌ﴾ يَوْمَ يَعْثِمُ اللَّهُ جَمِيعًا فَيُنَسِّبُهُمْ بِمَا عَمِلُوا أَحْصَاهُ اللَّهُ وَنَسُوهُ وَاللَّهُ عَلَى كُلِّ شَيْءٍ شَهِيدٌ﴾

﴿إِنَّ الَّذِينَ يُحَاجِدُونَ اللَّهَ وَرَسُولَهُ أَوْ لَئِكَ فِي الْأَذَيْنِ﴾ كَتَبَ اللَّهُ لَا غَلِيلَ إِنَّا وَرَسُولُهُ إِنَّ اللَّهَ قَرِئَ عَزِيزٌ﴾ (المجادلة)

﴿أَلَمْ تَرَ إِلَى الَّذِينَ تَوَلَّوْا قَوْمًا غَضِيبَ اللَّهِ عَلَيْهِمْ مَا هُمْ مِنْكُمْ وَلَا مِنْهُمْ لَا وَيَحْلِفُونَ عَلَى الْكَذِبِ وَهُمْ يَعْلَمُونَ﴾ أَعَدَ اللَّهُ لَهُمْ عَذَابًا شَدِيدًا إِنَّهُمْ سَاءَ مَا كَانُوا يَعْمَلُونَ﴾ اتَّخَذُوا إِيمَانَهُمْ جُنَاحًا فَصَدُّوا عَنْ سَبِيلِ اللَّهِ فَلَهُمْ عَذَابٌ مُّهِينٌ﴾ لَئِنْ تُعْنِي عَنْهُمْ أَمْوَالُهُمْ وَلَا أَوْلَادُهُمْ مِنَ

اللَّهُ شَيْئًا طَ اُولَئِكَ أَصْحَبُ النَّارَ طَ هُمْ فِيهَا خَلِدُونَ → يَوْمَ يَعْنَتُهُمُ اللَّهُ جَمِيعًا فِي حَلْفٍ لَهُ كَمَا يَحْلِفُونَ لَكُمْ وَيَحْسَبُونَ أَنَّهُمْ عَلَى شَيْءٍ طَ الَّا إِنَّهُمْ هُمُ الْكَلِبُونَ (إِسْتَحْوَذَ عَلَيْهِمُ الشَّيْطَنُ فَانْسَطَهُمْ ذِكْرُ اللَّهِ طَ اُولَئِكَ حِزْبُ الشَّيْطَنِ طَ الَّا إِنَّ حِزْبَ الشَّيْطَنِ هُمُ الْخَسِرُونَ (﴿

(المجادلة)

تمہیدی نکات

۱) منتخب نصاب نمبر ۲ کا درس ہفتہ سورۃ المائدۃ آیات ۵۵ تا ۵۶، سورۃ الجادلہ آیت ۲۲، سورۃ الجادلہ آیات ۵ تا ۶، سورۃ الجادلہ آیات ۲۰ تا ۲۱ اور سورۃ الجادلہ آیات ۱۹ تا ۲۰ کے مطابع پر مشتمل ہے۔

۲) منتخب نصاب نمبر ۲ کے چھ دروس میں ہم دینی فرائض کے جامع تصور اور بالخصوص اقامت دین کے لیے جدو جہد کی فرضیت، اقامت دین کی جدو جہد کا مقصد یعنی قیام عدل، سیرت نبوی ﷺ کی روشنی میں اقامت دین کا طریقہ کار، اس مقصد کے لیے بنائی جانے والی جماعت کا نظم اور اس نظم کے تقاضے اور اقامت دین کے لیے کام کرنے والوں کے مطلوب اوصاف سمجھ چکے ہیں۔ اب اس ساتویں درس میں ہم نے یہ سمجھنا ہے کہ اقامت دین کی راہ میں رکاوٹیں ڈالنے والے عناصر کا کردار کیا ہوتا ہے اور دین کے خادموں کا ان کے ساتھ کیا روایہ ہونا چاہیے؟

۳) ایسی اجتماعیت جو دنیا میں اللہ کے دین کی نصرت و حمایت کے لیے تشکیل پائے ایک قیمتی سرمایہ ہے۔ یہ اجتماعیت حزب اللہ یعنی اللہ کی پارٹی ہے اور اللہ تعالیٰ کو انتہائی محظوظ ہے۔ البتہ یہ اجتماعیت شیطان کے لیے بہت تکلیف دہ ہے۔ شیطان اپنے کارندوں کے ذریعہ اس اجتماعیت میں انتشار پیدا کرنے کی سرتوڑ کوشش کرتا ہے۔ اُس کے کارندے منافقین کی صورت میں جماعت کے اندر بھی ہوتے ہیں اور کھلم کھلانا منافقین کی صورت میں باہر سے بھی حملہ آور ہوتے ہیں۔ اندر کے دشمن آستین کے سانپ ہیں جو خفی حزب الشیطان بن جاتے ہیں اور باہر کے منافقین ظاہری حزب الشیطان کا کردار ادا کرتے ہیں۔ حزب اللہ کے اراکین کے لیے ضروری ہے کہ وہ حزب اللہ کے استحکام کے لیے واضح رہے کہ اس سلسلہ دروس کا درس نمبر ۲، ستمبر اور اکتوبر ۲۰۱۰ء کے شماروں میں شامل ہوا تھا۔

شیطانی قوتوں کے کردار کو سمجھیں اور ان کی سازشوں کو ناکام بنانے کی بھرپور کوشش کریں۔ بلاشبہ حزب اللہ ایک امانت ہے جس کی حفاظت ہم پر لازم ہے اور اس حفاظت کے لیے ہمیں معلوم ہونا چاہیے کہ کون سے امور ہیں جنہیں پیش نظر رکھنا ضروری ہے۔

آیات پر غور و فکر

حزب اللہ کا طرزِ عمل

انسانوں میں سے وہ لوگ سعادت مند ہیں جو اللہ تعالیٰ کے دین پر عمل کرنے والے اُس کی تعلیمات کو فروغ دینے والے اور اُس کے اجتماعی احکامات کے نفاذ کے لیے تن، من اور دھن لگانے والے ہوں۔ اللہ تعالیٰ ایسے نقوص قدسیہ کو ”حزب اللہ“، یعنی اپنی پارٹی قرار دیتا ہے اور ان کے طرزِ عمل کی تحسین کر کے انہیں کامیابیوں کی بشارت دیتا ہے۔ آئیے حزب اللہ کے طرزِ عمل کو آیاتِ قرآنیہ کی روشنی میں سمجھتے ہیں۔

سورۃ المائدۃ آیت ۵۵

﴿إِنَّمَا وَلِيْكُمُ اللَّهُ وَرَسُولُهُ﴾ ”بے شک تمہارے دوست تو اللہ اور اُس کے رسول ہیں“ ﴿وَالَّذِينَ آمَنُوا﴾ ”اور وہ جو ایمان لائے“ ﴿الَّذِينَ يُقْيمُونَ الصَّلَاةَ﴾ ”جو قائم کرتے ہیں نماز“ ﴿وَيُؤْتُونَ الزَّكُوْةَ﴾ ”اور دیتے ہیں زکوٰۃ“ ﴿وَهُمْ رَكِعُونَ﴾ ”اور وہ عاجزی اختیار کرنے والے ہیں۔“

◆ اس آیت میں حزب اللہ میں شامل ساتھیوں کے لیے ایک سلسلہ ولایت کا ذکر ہے۔ غور کیجیے کہ لفظ ”ولایت“ کا مفہوم کیا ہے؟ اردو میں ہم محبت، حمایت، پشت پناہی، مددگاری جیسے بہت سے الفاظ استعمال کرتے ہیں۔ ان سب کا خلاصہ عربی زبان میں نسبتِ ولایت ہے۔ انسان ولی اُسے بناتا ہے جس پر اُسے اعتماد ہو کیا یہ میرا خیرخواہ اور ہر مشکل میں میرا ساتھ دینے والا ہے۔

◆ اس آیت میں آگاہ کیا گیا ہے کہ حزب اللہ میں شامل ساتھیوں کے سلسلہ ولایت کی تین کڑیاں ہیں۔ اللہ تعالیٰ سے رشتہ ولایت، اُس کے رسول ﷺ سے اور اہل ایمان سے۔

اللہ تعالیٰ سے رشتہ ولایت

◆ ﴿إِنَّمَا وَلِيْكُمُ اللَّهُ﴾ سے مراد یہ ہے کہ دل اس پر ٹھک جائے کہ ہمارا دوست

ساتھی، ہمدرد، خیرخواہ، پشت پناہ، حامی، مددگار اللہ سبحانہ، تعالیٰ ہے۔ ایمان کا لب بباب اور حاصل یہ ہے کہ اللہ اور بندے کے مابین ایک رشتہ و لایت قائم ہو جائے۔ سورہ البقرۃ آیت ۱۶۵ میں اس حقیقت کا بیان یوں ہوا کہ : ﴿وَالَّذِينَ امْنُوا أَشَدُّ حُبًا لِّلَّهِ ط﴾ یعنی وہ لوگ کہ جو حقیقتاً مومن ہیں وہ اللہ کے ساتھ محبت میں شدید ترین ہوتے ہیں۔ سورہ بنی اسرائیل آیت ۲ میں وارد شدہ حکم ﴿لَا تَتَخَذُوا مِنْ دُونِي وَكِيلًا﴾ یعنی ”میرے سوا کسی اور پرتوکل نہ کرو“ کے مطابق انسان کا کل بھروسہ اور اعتماد اللہ تعالیٰ ہی پر قائم ہو جائے۔

◆ اللہ تعالیٰ سے رشتہ و لایت اصل میں سلسلہ و لایت کی بنیاد ہے۔ اُس کی محبت اگر تمام محبووں پر غالب نہیں تو یہ سلسلہ آگے چل ہی نہیں سکتا۔ مطلوب تو یہ ہے کہ معیار محبت و نفرت اور دوستی و عداوت اُسی کی ذات پر آ کر ٹھہر جائے۔ جیسا کہ حدیث مبارکہ میں مذکور ہے کہ:

((مَنْ أَحَبَّ لِلَّهَ وَأَبْغَضَ لِلَّهَ وَأَعْطَى لِلَّهَ وَمَنَعَ لِلَّهِ قَدِ اسْتَكْمَلَ الْإِيمَانُ))^(۱)
”جس نے محبت کی اللہ کے لیے اور ناراض ہوا اللہ کی خاطر اور دیا اللہ کے لیے اور روکا اللہ کے لیے تو تھیں اُس نے اپنا ایمان مکمل کر لیا۔“

◆ اگر اللہ تعالیٰ کی ذات کو معیار محبت و نفرت نہ بنا یا تو پھر دوستیاں منتشر ہوں گی اور محبتیں مختلف صفتوں میں بکھر جائیں گی۔ کسی سے ایک اعتبار سے محبت ہو گی اور کسی سے دوسرے اعتبار سے۔ اس محبت کو منظم اور یکسوکرنے کے لیے اور اس قسمی تعلق کو ایک زنجیر کی شکل دینے کے لیے پہلا قدم یہ ہے کہ اللہ تعالیٰ سے رشتہ و لایت استوار کیا جائے اور اسے ہی دیگر دلایتوں کا معیار بنایا جائے۔

◆ ہمارے لیے یہ حقیقت بہت بڑی بشارت ہے کہ اللہ تعالیٰ سے رشتہ و لایت باہمی ہوتا ہے۔ اہل ایمان اللہ تعالیٰ کے اولیاء ہوتے ہیں اور وہ اہل ایمان کا ولی ہوتا ہے۔ ارشادات باری تعالیٰ ہیں:

﴿لَا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ﴾ (الذین امْنُوا وَكَانُوا يَتَّقُونَ) (یونس)

”سنوا بے شک جو اللہ کے دوست ہیں، نہ ان پر کوئی خوف ہے اور نہ وہ غمگین ہوتے ہیں۔ یہ وہ لوگ ہیں جو ایمان لائے اور اللہ کی نافرمانی سے بچتے رہے۔“

(۱) سنن ابی داؤد، کتاب السنۃ، باب الدلیل علی زیادة الایمان و نقصانہ۔

﴿اللَّهُ وَلِيُ الدِّينُ أَمْنُوا بِحُرْجُهُمْ مِنَ الظُّلْمِ إِلَى النُّورِ﴾ (البقرة: ٢٥٧)

”اللہ دوست ہے اُن کا جو ایمان لائے۔ وہ نکالتا ہے انہیں انہیں انہیں روشنی کی طرف۔“

اللہ کے رسول ﷺ سے رشته ولایت

♦ جس طرح اللہ کی اطاعت اور رسول ﷺ کی اطاعت ایک وحدت ہے (من یُطِعِ
الرَّسُولَ فَقَدْ أَطَاعَ اللَّهَ) (النساء: ٨٠) ”جس نے رسول ﷺ کی اطاعت کی تو یقیناً
اُسی نے اللہ کی اطاعت کی“..... اسی طرح کا معاملہ اللہ کی محبت اور رسول ﷺ کی محبت کا ہے۔
رسول ﷺ کی محبت اصل میں اللہ تعالیٰ کی محبت کا لازمی اور منطقی نتیجہ ہے۔ آپ ﷺ نے
ہمیں اللہ تعالیٰ سے متعارف کرایا، اُس سے ہمارا تعلق جوڑا، انتہائی مشقتیں جھیل کر ہم تک دین
کی تعلیمات پہنچائیں اور دین پر عمل کے لیے اُسوہ کامل پیش فرمایا۔ بلاشبہ آپ ﷺ ہی محسن
انسانیت ہیں اور اللہ کی محبت کے ساتھ آپ ﷺ کی محبت بھی ناگزیر ہے۔ اور جب تک باقی
تمام چیزوں اور شخصیتوں کی محبت پر آپ ﷺ کی محبت غالب نہیں ہوگی، ایمان کا تقاضا پورا نہیں
ہوگا۔ حدیث نبوی ﷺ ہے:

(لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالدِّهِ وَوَلَدِهِ وَالنَّاسِ أَجْمَعِينَ) (١)

”تم میں سے کوئی مؤمن نہیں ہو سکتا یہاں تک میں اس کے لیے زیادہ محبوب ہو جاؤں
اُس کے والد اور اُس کے بیٹے اور تمام لوگوں سے۔“

اہل ایمان سے رشته ولایت

♦ جب رشته ولایت و محبت اللہ اور اُس کے رسول ﷺ کے ساتھ قائم ہو جائے تو پھر
محبت کے کہیں بھلکنے کا کوئی امکان نہیں ہے۔ اب یہ محبت ہوگی اُن کے لیے جو اللہ تعالیٰ اور
اُس کے رسول ﷺ کی تعلیمات پر دل و جان اور ظاہر و باطن سے ایمان لا چکے ہیں، چاہے اُن
سے کوئی خونی، نسلی، اسلامی اور وطنی تعلق نہ ہو۔ اُن کے نزدیک اصل رشته خونی نہیں بلکہ نظریہ اور
مشن کی ہم آہنگی کا رشتہ ہوتا ہے۔ اگر یہ رشته موجود ہے تو محبت ہے اور اگر موجود نہیں ہے تو
چاہے حقیقی بھائی ہو، چاہے باپ اور بیٹے کی نسبت ہو، چاہے بیوی اور شوہر کا تعلق ہو، سب
پس منظر میں جا کر دھندا جائے گا۔ بلاشبہ قانونی معاملات کی نوعیت کچھ اور ہے۔ اگر خونی

(۱) صحيح البخاري، كتاب الإيمان، باب حبّ الرسول من الإيمان۔ وصحیح مسلم،

كتاب الإيمان، باب وجوب محبة رسول الله ﷺ أكثر من الأهل والولد والوالد.....

رشتے دار دین کے حوالے سے ساتھ دینے والے نہیں ہوں گے تو مجبوراً انسان جب تک شریعت اجازت دیتی ہے اُن سے کوئی تعلق تو رکھے گا لیکن اگر واقعتاً اُس کی سمت درست ہو چکی ہے تو پھر اُن کے ساتھ بیٹھنے میں اُسے کبھی بھی لطف نہیں آئے گا۔ اُس کا دلی لگاؤ، تعلق خاطر اور محبت قلبی کا رشتہ صرف اُن سے ہو گا جو نظریہ، مشن، سوچ اور فکر کے اعتبار سے ہم آہنگی رکھتے ہیں۔ اُن کے پاس بیٹھنے میں اُسے لطف آئے گا اور ایک اپنا بیت سی محسوس ہو گی۔

◆ اللہ تعالیٰ نے یہاں بہت کڑا معیار مقرر فرمادیا ہے۔ ہم سب اللہ اور اُس کے رسول ﷺ پر ایمان لانے کا دعویٰ کرتے ہیں۔ ہمارا یہ دعویٰ سچا ہے اگر ہمیں اپنے رشتہ داروں سے زیادہ محبت ہم مقصد ساتھیوں کے ساتھ ہے۔ اگر معاملہ اس کے برعکس ہے تو پھر ہمارے ایمان کا دعویٰ کھوکھلا ہے اور اس کی کوئی حقیقت نہیں۔

کن اہل ایمان سے رشتہ والا یت؟

◆ قانونی اعتبار سے اہل ایمان میں ہر طرح کے مسلمان شامل ہیں، خواہ وہ باعمل ہوں یا بے عمل۔ آیت زیر درس میں وضاحت کردی گئی کہ رشتہ والا یت اُن اہل ایمان سے قائم کیا جائے جو جو نماز قائم کرتے ہیں، زکوٰۃ ادا کرتے ہیں اور عاجزی اختیار کرتے ہیں۔ نماز کے قیام اور زکوٰۃ کی ادائیگی کی وضاحت تو منتخب نصاب کے دروس میں ہوتی رہی ہے۔ یہاں اہل ایمان کی تیسری شان بیان ہوئی ہے عاجزی، اکساری اور فرقی۔ ﴿الَّذِينَ يَمْشُونَ عَلَى الْأَرْضِ هُوَنَّا﴾ ”جو زمین پر دبے پاؤں چلتے ہیں“ کے مصدق اُن کی نشست و برخاست سے، اُن کی چال ڈھال سے یہ اندازہ ہو رہا ہو کہ وہ خود کو آقانہیں بندہ سمجھتے ہیں۔ ایک طرف ﴿رَحْمَاءُ بَيْنَهُمْ﴾ ”بام رحمت و شفقت کرنے والے“ یا ﴿إِذْلِلَةٌ عَلَى الْمُؤْمِنِينَ﴾ ”مؤمنوں پر بہت نرم“ کے مصدق اپنے ہم مقصد ساتھیوں کے لیے ہر طرح کا ایثار کرنے والے ہوتے ہیں۔ دوسری طرف اللہ تعالیٰ کے ہر حکم کے سامنے سرتسلیم ختم کر کے سعادت مندی کی یہ روشن قائم کرتے ہیں کہ:

﴿وَمَنْ أَحْسَنَ دِيْنًا مِمَّنْ اسْلَمَ وَجْهَهُ لِلَّهِ وَهُوَ مُحْسِنٌ وَاتَّبَعَ مَلَّةَ إِبْرَاهِيمَ

حَنِيفًا وَاتَّخَذَ اللَّهَ إِبْرَاهِيمَ خَلِيلًا﴾ (النساء)

”او کون اچھا ہے دین کے لحاظ سے اُس سے جس نے جھکا دیا اپنا چہرہ اللہ کے لیے اور وہ یہک بھی ہے اور اُس نے پیروی کی ابراہیم کے راستے کی جو بالکل یکسو تھے اور بنا

لیا اللہ نے ابراہیم کو دوست۔“

◆ عام مسلمانوں کے جو بھی قانونی حقوق ہیں وہ ادا کرنے کی پوری کوشش کی جائے، لیکن دلی تعلق اور الفت صرف ان مسلمانوں سے ہو جو مذکورہ بالا صفات کے حامل ہیں۔

◆ ﴿هُمْ رَكِعُونَ﴾ ”وَهُمْ عَاجِزُ الْخِيَارِ كَرْنَے والے ہیں“ کے بارے میں ایک رائے یہ ہے کہ اس کا تعلق ﴿يُؤْتُونَ الرِّزْكَوَةَ﴾ ”وَهُمْ زَكَاةً دَيْتَهُنَّ“ کے ساتھ ہے۔ کوئی شخص کسی کو کچھ دے رہا ہوتا ہے تو اس میں ایک فطری بات ہے کہ دینے والا پہنچ آپ کو اس لینے والے سے بالا تسبیح بیٹھتا ہے۔ بلکہ اس فطری بات کا اظہار ایک حدیث میں بھی ہوا ہے کہ ((الْيَدُ الْعُلِيَا خَيْرٌ مِنَ الْيَدِ السُّفْلِيِّ)) (۱) ”اوپر والا ہاتھ خیچے والے ہاتھ سے بہتر ہے۔“ یہ حدیث مبارکہ انفاق کی ترغیب دلانے کے لیے ہے۔ مزید یہ کہ اس ارشادِ نبوی ﷺ میں ایک طرح کی تعلیم بھی ہے کہ لینے سے حتی الامکان بچنا چاہیے۔ انسان اپنی عزت نفس کی حفاظت کرے اور کوشش کرے کہ محنت سے کمائے اور اپنی ضروریات خود پوری کرے۔ البتہ جب دینے والا ہاتھ لینے والے ہاتھ سے بہتر ہے تو اب اس کا ایک عکس دینے والے پر پڑھتا ہے۔ وہ یہ خیال کر سکتا ہے کہ میں برتر ہوں اور لینے والا کم تر ہے۔ اس خیال سے بچنے کی شعوری کوشش کرنی چاہیے۔ پسندیدہ روشن یہ ہے کہ زکوٰۃ کی ادائیگی کا معاملہ اس انداز سے ہو کہ آدمی عاجزی سے اور جھک کر دے رہا ہوئے کہ اکٹھ کر اور احساس برتری کے ساتھ۔

◆ یہ معاملہ اس اعتبار سے بھی اہم ہے کہ تحریک میں کچھ ایسے سعادت مند افراد بھی ہوتے ہیں جنہوں نے اپنی تو انا نیاں اللہ کے دین کے لیے وقف کر کھی ہوتی ہیں۔ وہ اپنی ضروریات پوری کر سکتے ہیں، لیکن اللہ تعالیٰ کی راہ میں لگنے کی وجہ سے ایسا نہیں کر سکتے۔ وہ حاجت مند ہوتے ہیں لیکن مانگنے والے تو نہیں ہوتے۔ اب ظاہر بات ہے کہ اُن کی کوئی خدمت، اُن سے کوئی تعاون، اُن کی کوئی مدد اگر کی جائے گی تو جھک کر ہی کی جائے گی۔ سورۃ البقرۃ آیت ۲۷۳ میں ایسے لوگوں کو انفاق فی سبیل اللہ کا اولین حق دار قرار دیا گیا ہے:

﴿لِلْفُقَرَاءِ الَّذِينَ أُحْصِرُوا فِي سَبِيلِ اللهِ لَا يَسْتَطِيعُونَ ضَرُبًا فِي الْأَرْضِ ذِي حُسْبِهِمُ الْجَاهِلُونَ أَغْنِيَاءَ مِنَ التَّعْفُفِ تَعْرِفُهُمْ بِسِيمْهُمْ لَا

(۱) صحیح البخاری، کتاب الزکوٰۃ، باب الاستغفار عن المسألة۔ وصحیح مسلم، کتاب الزکاۃ، باب بیان ان الید العلیا خیر من الید السفلی.....

يَسْأَلُونَ النَّاسَ إِلَحَافًا وَمَا تُنْفِقُوا مِنْ حَيْرٍ فَإِنَّ اللَّهَ بِهِ عَلِيمٌ ﴿٤﴾ (البقرة)

”(انفاق) اُنْ فقِيروں کے لیے ہے جو روکے گئے ہیں اللہ کی راہ میں (دینی مصروفیات کی وجہ سے) وہ استطاعت نہیں رکھتے کہ چل پھر سکیں زمین میں (معاش کے لیے)، سمجھتا ہے انہیں ناداقف خوشحال اُن کے سوال نہ کرنے کی وجہ سے۔ تم پچان سکتے ہو انہیں اُن کے چہروں سے، وہ نہیں مانگا کرتے لوگوں سے لپٹ کر، اور تم جو سچھ بھی خرچ کرتے ہو مال میں سے تو بے شک اللہ اُسے خوب جانے والا ہے۔“

◆ فی سَبِيلِ اللَّهِ مِنْ رِزْقِهِ جِهَادٌ فِي سَبِيلِ اللَّهِ هُوَ أَعْلَمُ الْمُعْلَمَاتِ لِكُلِّ دِينٍ

جدوجہد کرنا۔ جو لوگ اس جدو جہد میں لگے ہوئے ہیں وہ انفاق کے اوپر مخفی ہیں۔ اس کے ذیل میں وہ لوگ بھی آئیں گے جو صرف دین کا علم حاصل کرنے کے لیے اپنے آپ کو وقف کر دیں۔ اب اُن کے پاس وقت نہ ہو کہ اپنی معاشی ضروریات کے لیے دوڑ دھوپ کر سکیں۔ مثال کے طور پر اصحاب صفتہ میں شامل صحابہ کرام ﷺ جو ہر وقت نبی اکرم ﷺ کی صحبت میں رہتے تھے، انہی کے ذریعہ سے نبی اکرم ﷺ کے مبارک ارشادات بڑے پیمانے پر پورے عالم میں پھیلے۔ انہی میں سے ایک حضرت ابو ہریرہ ؓ ہیں کہ جو حدیث نبوی ﷺ کے پھیلانے کا سب سے بڑا ذریعہ بن گئے۔ اگرچہ وہ ۷۰ میں ایمان لانے والوں میں سے ہیں، لیکن اُن کی روایت کردہ احادیث کی تعداد (۵۳۷۶) صحابہ کرام میں سب سے بڑھ کر ہے۔ اس لیے کہ وہ تو اپنے آپ کو اللہ کے رسول ﷺ کے ساتھ گویا باندھ کر بیٹھ گئے تھے۔ ہر وقت آپؐ کے ساتھ سایہ کی طرح رہتے اور آپؐ کی مبارک زبان سے جاری ہونے والے ارشادات کو ذہن میں محفوظ کر لیتے۔ اسی وجہ سے اُن کے ذریعے سے بہت بڑے پیمانہ پر علم حدیث عام ہوا۔

◆ مذکورہ بالا لوگ پیشہ در بھکاری نہیں ہوتے، اُن کا فقر اغتیاری ہوتا ہے۔ وہ اپنی

عفت اور عزت کی حفاظت کرتے ہیں۔ وہ کسی کے سامنے دست سوال دراز کر کے اپنی عزت نفس ہتھیلی پر رکھ کر اُس کے سامنے پیش نہیں کرتے، بلکہ وہ خودداری کا مظہار ہر کرتے ہیں۔ چونکہ وہ مانگنے نہیں ہیں، لہذا ناداقف شخص یہ سمجھے گا کہ یہ مالدار ہیں اور ان کی کوئی ضرورت نہیں ہے۔ اُن کی کیفیت کا اندازہ اُن کے چہروں سے کیا جا سکتا ہے۔ فاقہ کے اثرات اور معاشی پریشانی کی علامات اُن کے چہروں پر ظاہر ہوتی ہیں۔ ایسے افراد کو تلاش کر کے اُن کی مدد کرنا انفاق کا اوپر میں ہدف ہونا چاہیے۔

◆ ایسے لوگوں کو جو کچھ دیا جائے گا وہ کسی احساس برتری کے تحت نہیں دیا جائے گا، بلکہ

اس احساس کے تحت دیا جائے گا کہ برتر وہ ہیں، ہم تو دنیا کے دھن دوں میں لگے ہوئے ہیں۔ ہم اس کام میں ہمہ وقت ہم تن نہیں آ سکے۔ یہ وہ ہیں کہ جنہوں نے ہمت کی ہے اور یہ چھلانگ لگائی ہے۔ اگر وہ قبول کر لیں تو ان کا احسان ہے نہ کہ ہمارا احسان۔ دوسرا یہ کہ یہ اتفاق خالصتاً رازداری کے ساتھ کرنا ہو گا۔ جو کچھ بھی اللہ تعالیٰ کی راہ میں دیا جائے گا وہ اُس ہستی کے علم میں ہے جس کی خوشنودی کے لیے دیا جا رہا ہے۔ اس کے لیے کہیں اور اعلان کرنے اور اس کا کہیں چرچا کرنے کی ضرورت نہیں ہے۔ اگر ایسے لوگوں کو سب کے سامنے دینے کی کوشش کی گئی تو وہ لینے سے انکار کر دیں گے۔ کہیں چھپ چھپا کر منت کر کے، ان کا شکر یہ ادا کرتے ہوئے، ان کے سامنے جھک کر پیش کیا جائے گا تو شاید وہ تعاون قبول کر لیں۔ یہ ہے مفہوم وَهُمْ رَاكِفُونَ کا، یعنی وہ عاجزی اختیار والے ہیں۔

سورة المائدۃ، آیت ۵۶

﴿وَمَنْ يَتَوَلَّ اللَّهَ وَرَسُولَهُ﴾ "اور جو دوستی کرے گا اللہ اور اُس کے رسول سے".....
 ﴿وَالَّذِينَ امْنَوْا﴾ "اور ان لوگوں سے جو ایمان لائے"..... ﴿فَإِنْ حِزْبَ اللَّهِ هُمُ الْغَلِيلُونَ﴾ "تو بے شک اللہ کی جماعت ہی غالب آنے والی ہے۔"

اس آیت میں بشارت ہے کہ جو لوگ رشتہ ولایت اللہ اُس کے رسول ﷺ اور اہل ایمان سے قائم رکھتے ہیں تو وہی درحقیقت "حزب اللہ" یعنی اللہ کی پارٹی ہیں۔ مزید خوبخبری یہ ہے کہ اللہ کی پارٹی ہی غالب آنے والی ہے۔ معمر کہ خیر و شر میں مختلف وقتی صورتیں اور نشیب و فراز تو آ سکتے ہیں لیکن آخری فتح اللہ کی پارٹی ہی کو حاصل ہوگی۔

سورة المجادله، آیت ۲۲

﴿لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ﴾ "تم نہیں پاؤ گے ان لوگوں کو جو ایمان رکھتے ہیں اللہ اور آخرت کے دن پر"..... ﴿يُوَادُونَ مَنْ حَادَ اللَّهَ وَرَسُولَهُ﴾ "کہ وہ محبت کریں ان لوگوں سے جنہوں نے مخالفت کی اللہ اور اُس کے رسول کی"..... ﴿وَلَوْ كَانُوا أَبَاءَهُمْ﴾ "خواہ وہ ہوں ان کے باپ"..... ﴿أَوْ أَبْنَاءَهُمْ﴾ "یا ان کے بیٹے"..... ﴿أَوْ إِخْوَانَهُمْ﴾ "یا ان کے بھائی"..... ﴿أَوْ عَشِيرَتَهُمْ﴾ "یا ان کے رشتہ دار"..... ﴿أَوْ لِكَكَتَبَ فِي قُلُوبِهِمُ الْإِيمَان﴾ "یہ لوگ ہیں کہ اللہ نے نقش کر دیا ہے ان کے دلوں میں

ایمان، ﴿وَإِيَّاهُمْ بِرُوحٍ مِّنْهُ﴾ ” اور تقویت بخشی ہے انہیں ایک روح کے ساتھ اپنی طرف سے ” ﴿وَيُدْخِلُهُمْ جَنَّتٍ تَجْرِيْ مِنْ تَحْتِهَا الْأَنْهَرُ﴾ ” اور وہ داخل کرے گا انہیں ایسے باغات میں بہتی ہیں جن کے نیچے سے نہریں ” ﴿خَلَدِيْنَ فِيهَا﴾ ” ہمیشہ رہنے والے ہیں ان میں ” ﴿رَضِيَ اللَّهُ عَنْهُمْ﴾ ” راضی ہو گیا اللہ ان سے ” ﴿وَرَضُوا عَنْهُ﴾ ” اور وہ راضی ہو گئے اُس سے ” ﴿أُولَئِكَ حِزْبُ اللَّهِ﴾ ” یہ لوگ اللہ کی جماعت ہیں ” ﴿الَا إِنَّ حِزْبَ اللَّهِ هُمُ الْمُفْلِحُونَ﴾ ” سن لو! اللہ کی جماعت ہی وہ لوگ ہیں جو کامیاب ہونے والے ہیں۔ ”

◆ اس آیت میں حزب اللہ میں شامل افراد کا پہلا وصف یہ بیان کیا گیا کہ وہ اللہ اور آخرت کے دن پر ایمان رکھتے ہیں۔ یہ وصف دراصل ان کے اخلاص کا مظہر ہے۔ سورۃ النساء آیت ۳۸ میں ارشاد ہوا:

﴿وَالَّذِينَ يُنْفِقُونَ أَمْوَالَهُمْ رِثَاءَ النَّاسِ وَلَا يُؤْمِنُونَ بِاللَّهِ وَلَا بِالْيَوْمِ الْآخِرِ﴾ ” اور وہ جو خرچ کرتے ہیں اپنے مال لوگوں کو دکھانے کے لیے اور وہ ایمان نہیں رکھتے اللہ پر اور نہ ہی آخرت کے دن پر۔ ” گویا مخلص وہی ہے جس کی نیکی کا مقصد اللہ تعالیٰ کو راضی کرنا اور صرف آخرت ہی میں اجر و ثواب حاصل کرنا ہو۔

◆ سورۃ المائدہ آیت ۵۵ میں بیان کیا گیا کہ حزب اللہ میں شامل افراد کی قلبی محبت اللہ اُس کے رسول ﷺ اور باعمل اہل ایمان سے ہوتی ہے۔ اب سورۃ الحجادۃ کی اس آیت ۲۲ میں آگاہ کیا جا رہا ہے کہ حزب اللہ میں شامل افراد کن لوگوں سے محبت نہیں رکھتے۔ یہ لوگ ہیں جو اللہ تعالیٰ اور اُس کے رسول ﷺ سے دشمنی اور بغضہ رکھتے ہیں۔ ”

◆ نوٹ کیجیے کہ یہاں یہ نہیں کہا گیا کہ حزب اللہ میں شامل افراد ان لوگوں سے محبت نہیں کرتے جو اللہ اور اُس کے رسول ﷺ کا کفر کرتے ہیں، بلکہ ایسے لوگوں سے محبت کی نظری ہے جو اللہ اور اس کے رسول ﷺ کی مخالفت کرنے والے ہیں۔ اہل کفر سے دلی محبت نہ کرنا تو ایمان کا بنیادی تقاضا ہے۔ یہاں تو اس اعلیٰ وصف کا ذکر ہے کہ اللہ کے محبوب بندے ان نام نہاد مسلمانوں سے بھی محبت نہیں کرتے جو اللہ اور اُس کے رسول ﷺ کی مخالفت کرتے ہیں۔ جو نہیں چاہتے کہ دنیا میں اللہ اور اُس کے رسول ﷺ کے احکامات کی بالادستی قائم ہو۔

خواہ ایسے لوگ والدین، بیٹے، بھائی یا کوئی اور رشتہ دار ہی کیوں نہ ہوں۔ جو اللہ تعالیٰ اور اُس کے رسول ﷺ کے دشمن ہیں، اگر ہم ان کے لیے اپنے دل میں کوئی نرم گوشہ رکھتے ہیں، تو پھر اس آیت کی رو سے ہم حزب اللہ کے نہیں حزب الشیطان کے سپاہی ہیں۔

◆ یہاں بالکل وہی مضمون ہے جو سورۃ التوبہ آیت ۲۲ میں ایک اور اسلوب میں آیا ہے:

﴿قُلْ إِنَّ كَانَ أَبَاؤُكُمْ وَأَنَاوُكُمْ وَإِخْوَانُكُمْ وَأَوْاْجُكُمْ وَعَشِيرَتُكُمْ وَأَمْوَالُ نِاقْتَرْفُتُهَا وَتِجَارَةُ تَخْشُونَ كَسَادَهَا وَمَسِكَنُ تَرْضُونَهَا أَحَبَّ إِلَيْكُمْ مَنَّ اللَّهُ وَرَسُولُهُ وَجَهَادٍ فِي سَبِيلِهِ فَتَرَبَصُواْ حَتَّىٰ يَأْتِيَ اللَّهُ بِأَمْرِهِ وَاللَّهُ لَا يَهْدِي الْقَوْمَ الْفَسِيقِينَ﴾

”(اے نبی ﷺ!) فرمائیے: اگر ہیں تمہارے باپ اور تمہارے بیٹے اور تمہارے بھائی اور تمہاری بیویاں اور تمہارے دیگر رشتہ دار اور وہ مال جو تم نے خود کمایے ہیں اور وہ کار و بار کہ تم ڈرتے ہو جس میں خسارے سے اور وہ گھر جنمیں تم پسند کرتے ہو زیادہ محظوظ تمہیں اللہ سے اور اُس کے رسول سے اور اُس کی راہ میں جہاد کرنے سے تو تم انتظار کرو یہاں تک کہ لے آئے اللہ اپنا حکم اور اللہ ہدایت نہیں دیتا فاسق قوم کو۔“

◆ آیت کے اگلے حصہ میں بشارت دی گئی کہ جو لوگ اللہ اور اُس کے رسول ﷺ کے دشمنوں سے محبت نہیں رکھتے تو یہ اس بات کا مظہر ہے کہ اللہ تعالیٰ نے ان کے دلوں پر ایمان کو نقش کر دیا ہے۔ گویا ایمان کی حقیقت ان کے دلوں کی گھرائی میں اتر گئی ہے۔ صحابہ کرام ﷺ کے لیے یہ بشارت سورۃ الحجرات آیت ۷ میں اس طرح بیان کی گئی :

﴿وَلِكِنَّ اللَّهَ حَبَّبَ إِلَيْكُمُ الْإِيمَانَ وَرَزَّيْنَاهُ فِي قُلُوبِكُمْ﴾

”لیکن اللہ نے محظوظ کر دیا ہے تمہارے لیے ایمان کو اور خوشنما کر دیا ہے اُسے تمہارے دلوں میں۔“

◆ حزب اللہ کے افراد کے لیے دوسری بشارت یہ ہے کہ اللہ تعالیٰ اپنی روح کے ذریعائیں کی مدد فرماتا ہے۔ روح کا لفظ قرآن حکیم میں مختلف معانی میں استعمال ہوا ہے۔ ایک روح وہ ہے جو اللہ تعالیٰ نے ہر انسان کے خاکی وجود میں پھونکی ہے۔ پھر روح سے مراد حضرت جبراہیل اللہ علیہ السلام بھی ہیں۔ اسی طرح یہ لفظ وحی کے لیے بھی آیا ہے۔ پھر اس سے مراد وہ روحانی فیض بھی ہے جس سے انسان کو تسلی، سکون، حوصلہ، ارشاد اور استقامت و ثبات حاصل ہوتا ہے۔ گویا اللہ

تعالیٰ انہیں وہ فیضانِ روحانی عطا فرماتا ہے کہ لوگ انہیں دیکھتے ہیں کہ وہ بظاہر مشکلات و مصائب میں ہیں، لوگوں کے نزغے میں آگئے ہیں، لوگوں کی دشمنی اور عداوتوں کا مرکز بن گئے ہیں، لیکن خود ان کو ایک باطنی راحت میسر ہوتی ہے۔ یہ فیضانِ روحانی اللہ تعالیٰ فرشتوں کے ذریعہ بھی عطا کرتا ہے، قرآن حکیم کی آیات پر تدبیر سے بھی یہ دولتِ ملتی ہے اور ہر وقت اللہ تعالیٰ کی یاد اور اُس پر بھروسہ بھی روحِ انسانی کو تقویت دے کر انسان کے لیے بالطفی آسودگی کا باعث بنتا ہے۔

هر حال میں رہا جو ترا آسرا مجھے
مايوں کر سکا نہ هجوم بلا مجھے

◆ حزب اللہ کے افراد کے لیے تیری بشارت یہ ہے کہ اللہ تعالیٰ انہیں ہمیشہ ہمیشہ کی جنت میں داخل فرمائے گا۔ وہ جنت جس کے باغات بلند و بالا مقام پر ہیں اور جس کی نہریں ان باغات کے دامن میں ہوتی ہیں۔

◆ حزب اللہ کے افراد کے لیے چوتھی بشارت یہ ہے کہ ﴿رَضِيَ اللَّهُ عَنْهُم﴾ "اللہ ان سے راضی ہو گیا،" ﴿وَرَضُوا عَنْهُ﴾ "اور وہ اُس سے راضی ہو گئے۔" بلاشبہ اللہ تعالیٰ کی رضا کا حصول بہت بڑی سعادت ہے، اس لیے کہ خود اللہ تعالیٰ کا ارشاد ہے: ﴿وَرَضُوا نَّمَنَ اللَّهُ أَكْبَرُ﴾ (التوبۃ: ۷۲) "اور اللہ کی رضا سب سے بڑا انعام ہے۔" بندوں کے اللہ تعالیٰ سے راضی ہونے سے مراد یہ ہے کہ دنیا میں وہ ان سعید افراد کو جس حال میں رکھے وہ راضی برضاۓ رب رہتے ہیں۔ البتہ آخرت میں تو وہ انہیں ایسے بیش بہا انعامات عطا فرمائے گا کہ وہ خوش ہو جائیں گے۔

◆ آیت کے آخر میں آگاہ کر دیا گیا کہ یہ ہے اللہ کی جماعت جو بالآخر کامیاب ہونے والی ہے۔ اس وقت یہ جماعت اللہ اور اُس کے رسول ﷺ کے دشمنوں سے برس پیکار ہے، بقول اقبال۔

دنیا کو ہے پھر معركہ روح و بدن پیش
تہذیب نے پھر اپنے درندوں کو ابھارا

درصل دنیا میں مادیت اور روحانیت کے درمیان معركہ آرائی ہے۔ خالق کے مقابلے میں کائنات اور حیاتِ اخروی کے مقابلے میں حیاتِ دُنیوی توجہ کا مرکز بن کر رہ گئی ہے۔ تہذیب و تمدن اور ثقافت کے نام پر بے حیائی، شیطنت اور درندگی دننا رہی ہے۔ شریعت کے خلاف بغاوت و سرکشی کا راج ہے۔ دوسری طرف اللہ تعالیٰ کے بندے حزب اللہ کی صورت میں اس فساد کے خلاف

جدوجہد کر رہے ہیں۔ ان کے پاس اسباب و سائل کی قلت ہے، لیکن اگر انہوں نے استقامت کا مظاہرہ کیا اور نہ کوہ بالا صفات کی الہیت ثابت کر دی تو پھر آخر کار وہی کامیاب ہوں گے۔

اہم وضاحت

کافروں کے ساتھ حزب اللہ کے تعلق کے حوالے سے ایک اہم وضاحت سورۃ المُمْتَحَنَہ آیات ۸ اور ۹ میں وارد ہوئی ہے۔ اس وضاحت کے ذریعے آگاہ کیا گیا کہ جس طرح سب مسلمان برابر نہیں اسی طرح سب کافر بھی برابر نہیں۔ مسلمانوں میں منافق بھی ہیں اور مومن بھی۔ دوسری طرف کافروں میں کچھ تو ایسے ہیں جو اللہ اُس کے رسول ﷺ اور اہل ایمان سے انہائی بغض اور دشمنی رکھتے ہیں، غلبہ دین کی جدو جہد کی پوری شدت کے ساتھ مخالفت کر رہے ہیں، جبکہ کچھ وہ ہیں جو اہل ایمان کے مقابل نہیں آتے اور غلبہ دین کے راستے میں رکاوٹ نہیں بن رہے۔ ان کے بارے میں اللہ تعالیٰ نے سورۃ المُمْتَحَنَہ کی آیت ۸ میں اجازت دی کہ ان کے ساتھ کچھ نیکی، بھلائی اور عدل و انصاف کا معاملہ کیا جاسکتا ہے:

﴿لَا يَنْهَاكُمُ اللَّهُ عَنِ الدِّينِ لَمْ يُفَاتِلُوكُمْ فِي الدِّينِ وَلَمْ يُخْرُجُوكُمْ مِّنْ

دِيَارِكُمْ أَنْ تَبْرُوْهُمْ وَنُقْسِطُوا إِلَيْهِمْ إِنَّ اللَّهَ يُحِبُّ الْمُقْسِطِينَ﴾

”نہیں منع کرتا تمہیں اللہ اُن لوگوں سے جنہوں نے جنگ نہیں کی تم سے دین کے معاملہ میں اور نہیں نکالا تمہیں تمہارے گھروں سے کتم نیک سلوک کرواؤ ان کے ساتھ اور عدل کرواؤ ان کے ساتھ۔ بے شک اللہ پندرہ فرماتا ہے عدل کرنے والوں کو۔“

ایسے لوگوں سے ایک واجبی سارہ اداری کا تعلق رکھا جائے گا لیکن مودت یعنی دلی محبت کا رشتہ صرف مخلص اہل ایمان سے ہی استوار کیا جائے گا۔ البتہ جو لوگ اسلام اور اہل ایمان کے دشمن ہیں ان کے بارے میں الگی آیت میں خبردار کر دیا گیا کہ:

﴿إِنَّمَا يَنْهَاكُمُ اللَّهُ عَنِ الدِّينِ قَاتِلُوكُمْ فِي الدِّينِ وَأَخْرُجُوكُمْ مِّنْ دِيَارِكُمْ

وَظَهَرُوا عَلَىٰ إِخْرَاجِكُمْ أَنْ تَوْلُوْهُمْ وَمَنْ يَتَوَلَّهُمْ فَأُولَئِكَ هُمُ الظَّالِمُونَ﴾

”بے شک منع کرتا ہے تمہیں اللہ اُنہی لوگوں سے جنہوں نے جنگ کی تم سے دین کے معاملہ میں اور نکالا تمہیں تمہارے گھروں سے اور ایک دوسرے کی مدد کی تمہارے نکالنے میں کتم دوستی کرواؤ سے اور جو دوستی کرے گا ان سے تو وہی لوگ ظالم ہیں۔“

حزب الشیطان

اس دنیا میں ازل سے دو جماعتوں کے درمیان کشمکش جاری ہے، بقول اقبال ۔

ستیزہ کار رہا ہے ازل سے تا امروز

چراغِ مصطفویٰ سے شرارِ بُلْہی

یہ دو متصادم جماعتیں ہیں حزب اللہ اور حزب الشیطان۔ حزب اللہ کا کردار اور طرزِ عمل تو ہمارے سامنے آچکا۔ اب ہم حزب الشیطان کے کردار اور طرزِ عمل کو سمجھنے کی کوشش کریں گے۔ حزب الشیطان کے دعویٰ صرف ایک ظاہر ہوتا ہے اور وہ سامنے سے وار کرتا ہے۔ دوسرا غیر مخفی ہوتا ہے، کیونکہ یہ مسلمانوں کے اندر موجود ہوتا ہے۔ یہ آئینہ کا سانپ ہے جو مسلمانوں کی جماعت کو اپنی سازشی حرکتوں سے اندر سے کھوکھلا کرنے کی کوشش کرتا ہے۔ یہ غیر ظاہری حزب الشیطان سے بھی زیادہ خطرناک اور نقصان دہ ہے۔ سورۃ المجادۃ (آیات ۵ تا ۲۰ اور ۲۱ تا ۲۴) میں حزب الشیطان کے ظاہری و مخفی دونوں عناصر کے کردار اور انجام کو بے نقاب کیا گیا ہے۔

ظاہری حزب الشیطان کا کردار اور انجام

آیات ۵ تا ۲۶

﴿إِنَّ الَّذِينَ يُحَادُّونَ اللَّهَ وَرَسُولَهُ﴾ ”بے شک وہ لوگ جو مخالفت کرتے ہیں اللہ اور اُس کے رسول کی“ ﴿كُبِرُوا﴾ ”وہ ذلیل کیے جائیں گے“ ﴿كَمَا كُبِّثَ الَّذِينَ مِنْ قَبْلِهِمْ﴾ ”جیسے ذلیل کیے گئے تھے وہ لوگ جو ان سے پہلے تھے“ ﴿وَقَدْ أَنْزَلْنَا إِلَيْهِ بَيِّنَاتٍ﴾ ”اور یقیناً ہم نے نازل کر دی ہیں واضح آیات“ ﴿وَلِلَّكُفَّارِ عَذَابٌ مُّهِمٌ﴾ ”اور کافروں کے لیے ذلیل کرنے والا عذاب ہے“ ﴿يَوْمَ يَعْنَهُمُ اللَّهُ جَمِيعًا﴾ ”جس دن اٹھائے گا اُنہیں اللہ سب کے سب کو“ ﴿فَيَنْبَغِي لَهُمْ بِمَا عَمِلُوا﴾ ”پھر بتائے گا اُنہیں جو انہوں نے کیا“ ﴿أَنْحَصَطُهُ اللَّهُ وَسَوْطُهُ﴾ ”محفوظ رکھتا تھا اُسے اللہ نے اور وہ بھول گئے تھا اُسے“ ﴿وَاللَّهُ عَلَى كُلِّ شَيْءٍ شَهِيدٌ﴾ ”اور اللہ ہر چیز پر گواہ ہے۔“

◆ ظاہری حزب الشیطان ایسے کافروں کا گروہ ہے جو اللہ تعالیٰ اور اُس کے رسول ﷺ کی کھلم کھلانا مخالفت کرتے ہیں۔ وہ اللہ تعالیٰ اور اُس کے رسول ﷺ کی شان میں گستاخیاں کرتے ہیں، اُن کے احکامات کا نماق اڑاتے ہیں، اُن پر عمل درآمد اور نفاذ میں رکاوٹ ڈالتے ہیں اور اپنے خود ساختہ قوانین نافذ کر دیتے ہیں۔

◆ اللہ تعالیٰ اپنی واضح آیات میں آگاہ کر چکا ہے کہ سابقہ قومیں اللہ اور اُس کے رسولوں کی مخالفت اور اُن کے احکامات سے بغاوت کے کیسے بھی انکے انجام سے دوچار ہو چکی ہیں۔ جن مجرموں نے شریعت کے خلاف قوانین بنائے اور اُن پر عمل کیا، وہ اللہ تعالیٰ کے فضل اور نظر عنایت سے محروم ہو گئے۔ خود ساختہ قوانین کی وجہ سے اُن کے معاشرہ میں گمراہیاں، برائیاں اور ظلم واستھصال انتہا کو پہنچ گے اور وہ مجرم ذلت و رسائی کی عبرتناک مثال بنا گئے۔ اب اگر ہم مسلمان بھی ایسی مجرمانہ روشن اختیار کریں گے تو ہمیں بھی ذلت کے گڑھ میں گرنے سے کوئی نہ بچا سکے گا۔

◆ خبردار کیا گیا کہ اللہ تعالیٰ اور اُس کے رسول ﷺ کے ساتھ دشمنی کرنے والے دنیا میں تو رسائی اور ناکامی سے دوچار ہو ہی رہے ہیں، اگر اپنی مجرمانہ روشن سے بازنہ آئے تو روز قیامت بھی اُن کے لیے ذلت آمیز عذاب ہو گا۔ وہ جرائم کر کے بھول جاتے ہیں، لیکن اللہ تعالیٰ نے اُن کا ایک ایک جرم محفوظ کر رکھا ہے۔ اُس نے لکھ رکھا ہے کہ کس شخص نے، کب، کہاں، کیا حرکت کی؟ اس حرکت کے بعد اُس کا اپنارہ عمل کیا تھا؟ اس حرکت کے کیا مبنائی، کہاں کہاں کس شکل میں برآمد ہوئے۔ جلد ہی مجرموں کو اُن کے تمام جرائم کی نوعیت شدت اور اثرات کے اعتبار سے بھر پور سزا مل کر رہے گی۔

آیات ۲۱۰ اور

﴿إِنَّ الَّذِينَ يُحَادُّونَ اللَّهَ وَرَسُولَهُ﴾ ”بے شک وہ لوگ جو مخالفت کرتے ہیں اللہ اور اُس کے رسول کی“..... **﴿أُولَئِكَ فِي الْأَذَلِينَ﴾** ”وہی سب سے زیادہ ذلیل ہونے والوں میں سے ہیں“..... **﴿كَتَبَ اللَّهُ لَا يُغْلِبُ إِنَّا وَرُسُلُنَا﴾** ”لکھ دیا ہے اللہ نے کہ ضرور غالب ہو کر رہوں گا میں اور میرے رسول“..... **﴿إِنَّ اللَّهَ قَوِيٌّ عَزِيزٌ﴾** ”بے شک اللہ بڑی قوت والا زبردست ہے۔“

◆ ان آیات میں ایک بار پھر ظاہری حزب الشیطان کا کردار رکھنے والوں کو وعدہ سنائی

گئی ہے کہ وہ ذلیل ہو کر رہیں گے۔ مزید یہ کہ اللہ تعالیٰ نے طفر مادیا ہے کہ آخر کار غلبہ اُس کا اور اُس کے رسولوں کا ہی ہوگا، البتہ اس فیصلے کے ظہور میں وقت لگے گا۔ اللہ تعالیٰ کچھ حصہ حالات کے ذریعہ مومنوں کو آزمائے گا اور اُن میں سے کھرے اور کھوٹے کو علیحدہ کر دے گا۔ پھر رسولؐ اور مشکلات میں ثابت قدم رہنے والے مومنین سرخرو ہوں گے اور اُن کے مخالفین بتاہی سے دوچار ہوں گے۔

♦ یہ رسولوں کے باب میں اللہ تعالیٰ کی ایک مستقل سنت ہے کہ وہ کبھی مغلوب نہیں ہوں گے۔ تاریخ شاہد ہے کہ اللہ تعالیٰ نے انتہائی طاقت، خوشحال اور خوب وسائل رکھنے والی ایسی سرکش قوموں کو نیست و نابود کر دیا جنہوں نے رسولوں کو جھٹایا۔ ہر رسولؐ اور اُن کے ساتھ اہل ایمان کو محفوظ رکھا۔

مخفی حزب الشیطان کا کردار

آیات ۱۵۱

﴿الَّمْ تَرَى إِلَى الَّذِينَ تَوَلَّوْا قَوْمًا غَضِبَ اللَّهُ عَلَيْهِمْ﴾ ”کیا تم نے نہیں دیکھا اُن کو جودتی کرتے ہیں ایسے لوگوں سے غصب نازل کیا اللہ نے جن پر،..... ﴿إِمَا هُمْ مُنْكِمُ وَلَا مُنْهُمْ لَا﴾ ”نہیں ہیں وہ تم میں سے اور نہ ہی اُن میں سے،..... ﴿وَيَحْلِفُونَ عَلَى الْكَذِبِ وَهُمْ يَعْلَمُونَ﴾ ”اور وہ قسمیں کھاتے ہیں جھوٹ پر جبکہ وہ جانتے ہیں،..... ﴿أَعَدَ اللَّهُ لَهُمْ عَذَابًا شَدِيدًا﴾ ”تیار کیا ہے اللہ نے اُن کے لیے بہت سخت عذاب،..... ﴿إِنَّهُمْ سَاءَ مَا كَانُوا يَعْمَلُونَ﴾ ”بے شک وہ لوگ، برا ہے جو کچھ وہ کرتے رہے ہیں۔“

♦ اس آیت میں مخفی حزب الشیطان کی پہلی نشانی یہ بتائی گئی کہ وہ دین کے اُن دشمنوں سے دلی دوستیاں رکھتے ہیں جن پر اللہ تعالیٰ کا غصب نازل ہوا۔ قرآن حکیم اور احادیث مبارکہ کی روشنی میں یہودی وہ قوم ہیں جن پر اللہ تعالیٰ کا غصب در غصب نازل ہوا۔ دور نبیو ﷺ میں منافقین اُن سے دوستی رکھتے تھے، اُن سے دوستی کو اپنے لیے عزت کا باعث سمجھتے تھے اور ان کے مالدار ہونے کو اپنے لیے برے وقت کا سہارا سمجھتے تھے۔

♦ کافروں کے ساتھ کسی سابقہ تعلق، رشتہ داری یا مفاد کی وجہ سے دوستی برقرار رکھنا

درحقیقت حزب اللہ کے لیے ایک کمزوری کا پہلو ہے۔ یہ فصیل کا وہ رختہ ہے جس سے دشمن کسی بھی وقت داخل ہو سکتا ہے اور مسلمانوں میں انتشار پیدا کر کے انہیں اپنے خلاف پھر پورا وار کرنے سے روک سکتا ہے۔ کافروں کے ساتھ دوستی کے مضر نتائج اور اثرات سے بچانے کے لیے اللہ تعالیٰ نے قرآن مجید میں مسلمانوں کو ختنی سے منع فرمایا کہ وہ کافروں کو دوست نہ بنائیں:

﴿يَا أَيُّهَا الَّذِينَ آمَنُوا لَا تَتَّخِذُوا الْكُفَّارِيْنَ أَوْلَيَاءَ مِنْ دُونِ الْمُؤْمِنِيْنَ ط﴾

﴿أَتُرِيدُوْنَ أَنْ تَجْعَلُوا لِلَّهِ عَلِيْكُمْ سُلْطَانًا مُّبِينًا﴾ (النساء)

”اے وہ لوگو جو ایمان لائے ہو! نہ بناو کافروں کو دوست مومنوں کو چھوڑ کر۔ کیا تم

چاہتے ہو کہ دے دوالد کو اپنے خلاف ایک کھلی دلیل؟“

گویا جس نے مومنوں کے مقابلہ میں کافروں کو دوست بنایا اس نے خود ہی اپنے آپ کو اللہ تعالیٰ کی طرف سے سزا کا مستحق بنادیا۔ اس حکم کا تعلق افراد سے بھی ہے اور حکومت سے بھی۔ جس طرح ایک شخص کو کسی غیر مسلم سے دوستی کرنے میں نقصان کا اندیشه ہے، اسی طرح کوئی مسلمان حکومت بھی جو غیر مسلموں سے دوستی کے روابط قائم کرے گی نقصان ہی اٹھائے گی۔ ماضی میں کئی مثالیں موجود ہیں کہ ذاتی مفادات کی خاطر مسلمان حاکموں یا حکومت کے خواہش مند غداروں نے کافر ریاستوں سے دوستی کی اور مسلمان ریاستوں کو اس دوستی کا عبرت ناک خمیازہ بھگتنا پڑا۔

◆ سورۃ النساء آیات ۱۳۸ اور ۱۳۹ میں کافروں کے ساتھ دوستی کرنے والوں کو منافقین قرار دیا گیا اور انہیں دردناک عذاب کی دھمکی دی گئی:

﴿بَشَّرَ الْمُنَفِّقِيْنَ بِأَنَّ لَهُمْ عَذَابًا أَلِيمًا﴾ (نَّ الَّذِينَ يَتَّخِذُوْنَ الْكُفَّارِيْنَ أَوْلَيَاءَ

﴿مِنْ دُونِ الْمُؤْمِنِيْنَ ط﴾ ایتیغふونَ عَنْدُهُمُ الْعِزَّةُ فَإِنَّ الْعِزَّةَ لِلَّهِ جَمِيعًا﴾

”اے نبی ﷺ! بشارت دیجئے منافقین کو کہ ان کے لیے دردناک عذاب ہے۔ یہ

وہ لوگ ہیں جو باتے ہیں کافروں کو دوست مومنوں کو چھوڑ کر۔ کیا وہ تلاش کرتے ہیں

ان کے پاس عزت؟ تو بے شک عزت تو اللہ ہی کے لیے ہے سب کی سب۔“

منافقین کافروں سے دوستی اس لیے کرتے ہیں تاکہ ان ظاہری شان و شوکت رکھنے والوں سے تعلقات قائم کر کے عزت حاصل کریں۔ نتیجہ اس کے بالکل عکس ہوتا ہے۔ منافقین مسلمانوں کی نظروں سے بھی گرجاتے ہیں اور کافروں کی نظروں میں بھی ذیلیں ہی

رہتے ہیں۔ کافر جانتے ہیں کہ جو اپنوں کا وفادار نہ ہو وہ ہمارا کیا وفادار ہوگا۔ جو شخص ہر حال میں ایک ہی گروہ سے مسلک رہے وہ دشمن کی نظر وہ میں بھی قابلِ اعتماد ہوتا ہے۔ حقیقت یہ ہے کہ عزتِ دینے والا صرف اور صرف اللہ تعالیٰ ہے۔ منافقین اللہ تعالیٰ کو ناراض کر کے اُس کے دشمنوں سے دوستی کر رہے ہیں۔ کیا اللہ تعالیٰ کو ناراض کر کے عزت پا سکیں گے؟

◆ اس آیت میں مرید ارشاد ہوا کہ منافقین بظاہر تمہاری صفوں میں شامل ہیں، دوستی اور محبت کا اظہار کر رہے ہیں کافروں سے، لیکن وہ نہ تمہارے ہیں نہ اور کافروں کے۔ وہ صرف اپنی ذات اور اپنے مفادات کے ساتھ مخلص ہیں۔ حقیقت میں نہ مسلمانوں کے خیر خواہ ہیں اور نہ کافروں کے دوست۔ سورۃ النساء آیت ۱۲۳ میں فرمایا گیا:

﴿مُذَبَّدِينَ بَيْنَ ذَلِكَمْ لَا إِلَى هُوَلَاءِ وَلَا إِلَى هُوَلَاءِ﴾

”گوگلوکا شکار ہیں کفر اور ایمان کے درمیان۔ نہ ان (مسلمانوں) کی طرف ہیں نہ ان (کافروں) کی طرف۔“

◆ منافقین جان بوجھ کر جھوٹی قسمیں کھا کر مسلمانوں کو یقین دلاتے ہیں کہ وہ اسلام اور مسلمانوں کے ساتھ مخلص ہیں۔ دوسرا طرف اسلام کے دشمنوں سے کہتے ہیں ہم مسلمانوں سے تو دل لگی کر رہے ہیں: ﴿إِنَّمَا نَحْنُ مُسْتَهْزِءُونَ﴾ (البقرة) ”بے شک ہم تمہارے ساتھ ہیں، ہم تو (مسلمانوں سے) صرف مذاق کرنے والے ہیں۔“ جب آدمی جھوٹی قسم کھا رہا ہوتا ہے تو وہ غیر شعوری نہیں ہوتی۔ اُسے معلوم ہوتا ہے کہ میں جھوٹ پر قسم کھا رہا ہوں۔ گویا ممکن ہے کہ کسی کا نفاق ابتداء میں غیر شعوری ہو لیکن جھوٹی قسم کھانے پر وہ شعوری نفاق بن جاتا ہے اور یہ مرضِ نفاق کی انتہا ہے۔ ایسے منافقین کے لیے دنیا میں رسوانی ہے اور آخرت میں شدید عذاب ہوگا۔ اللہ تعالیٰ ہمارے دلوں کو نفاق سے پاک فرمائے۔ آمین!

آیات ۱۶ تا ۱۷

﴿اتَّخَذُوا أَيْمَانَهُمْ جُنَاحًا﴾ ”اُنہوں نے بنا لیا ہے اپنی قسموں کو ڈھالا،“

﴿فَصَلُّوا عَنْ سَبِيلِ اللَّهِ﴾ ”پس اُنہوں نے روکا اللہ کی راہ سے،“ ﴿فَلَهُمْ عَذَابٌ مُّهِينٌ﴾ ”سوآن کے لیے رسوا کرنے والا عذاب ہے،“ ﴿لَنْ تُغْنِي عَنْهُمْ أَمْوَالُهُمْ وَلَا أَوْلَادُهُمْ مِنَ اللَّهِ شَيْئًا﴾ ”ان کے ہر گز کام نہ آئیں گے ان کے مال اور ان کی اولاد اللہ کے سامنے کچھ بھی،“ ﴿أُولَئِكَ أَصْحَبُ النَّارِ﴾ ”یہ لوگ آگ والے

ہیں۔..... ﴿هُمْ فِيهَا خَلِدُونَ﴾ ”وہ اس میں ہمیشہ رہنے والے ہیں۔“

♦ منافقین سے جب باز پرس کی جاتی ہے کہ مخالفین حق سے کیوں دوستی رکھتے ہو؟ تو قسم کھا کر کوئی عذر پیش کر دیتے ہیں۔ گویا قسم کوڈھال بنا کر غلط کام کی سزا سے خود کو بچاتے ہیں۔ ایک طرف مسلمانوں کے سامنے قسمیں کھا کر ان کی گرفت سے اپنی جان اور مال کو محفوظ کرتے ہیں اور دوسری طرف وہ نبی اکرم ﷺ، مسلمانوں اور اسلام کے خلاف ہر طرح کے شکوک و شبہات اور وسو سے لوگوں کے دلوں میں پیدا کرتے رہتے ہیں تاکہ لوگ یہ سمجھ کر اسلام قبول کرنے سے باز رہیں کہ جب گھر کے بھیدی ایسی خبریں دے رہے ہیں تو ضرور دال میں کچھ کالا ہوگا۔

♦ اللہ تعالیٰ نے منافقین کے لیے رسوائیے والا عذاب تیار کر رکھا ہے۔ جس مال اور اولاد کو محفوظ رکھنے کے لیے انہوں نے منافقانہ طرزِ عمل اختیار کر رکھا ہے وہ دونوں اُن کے کچھ کام نہ آئیں گے۔ وہ جہنم کی آگ میں ذلت و رسائی کے ساتھ جلتے رہیں گے۔

آیات ۱۸۱ تا ۱۹۱

﴿يَوْمَ يَعْثِمُ اللَّهُ جَمِيعًا﴾ ”جس دن اٹھائے گا انہیں اللہ سب کے سب کو“.....
 ﴿فَيَحْلِفُونَ لَهُ كَمَا يَحْلِفُونَ لَكُمْ﴾ ”تو وہ قسمیں کھائیں گے اُس کے سامنے جیسے وہ قسمیں کھاتے ہیں تمہارے سامنے“..... وَيَحْسُبُونَ أَنَّهُمْ عَلَى شَيْءٍ طَّاغُونَ” ”اور وہ گمان کریں گے کہ وہ ہیں کسی بنیاد پر“..... ﴿أَلَا إِنَّهُمْ هُمُ الْكَذَّابُونَ﴾ ”سن لو! بے شک وہی جھوٹے ہیں“ ﴿إِسْتَحْوَدُ عَلَيْهِمُ الشَّيْطَنُ﴾ ”غالب آگیا ہے اُن پر شیطان“.....
 ﴿فَانسَهُمْ ذِكْرَ اللَّهِ﴾ ”سواس نے بھلا دی ہے انہیں اللہ کی یاد“..... ﴿أَوْلَئِكَ حِزْبُ الشَّيْطَنِ﴾ ”یہ ہے شیطان کی جماعت“..... ﴿أَلَا إِنْ حِزْبَ الشَّيْطَنِ هُمُ الْخَسِرُونَ﴾ ”سن لو! بے شک شیطان کی جماعت ہی وہ لوگ ہیں جو خسارے میں جانے والے ہیں۔“

منافقین اس معنی میں حزب الشیطان ہیں کہ شیطان پوری طرح سے انہیں گھیر کر ان پر مسلط ہو چکا ہے۔ اُس نے انہیں اللہ تعالیٰ کی یاد اور اُس کی اطاعت سے غافل کر دیا ہے۔ وہ اپنی بے عملی کے لیے من گھڑت جواز پیش کرنے کے اس قدر عادی ہو چکے ہیں کہ روزِ قیامت بھی جھوٹے بہانے پیش کرنے کی روشن جاری رکھیں گے۔ وہ اللہ تعالیٰ کو دھوکہ دینے کی ناکام کوشش کریں گے اور آخر کار ہمیشہ ہمیش کے خسارے سے دوچار ہوں گے۔ اللہ تعالیٰ شیطان

کے حملوں اور حزب الشیطان کے شر سے ہماری حفاظت فرمائے۔ آمین!

اللَّهُمَّ طَهِّرْ قُلُوبَنَا مِنَ النِّفَاقِ وَأَعْمَلْنَا مِنَ الرِّيَاءِ وَالسَّيِّئَاتِ مِنَ الْكَذِبِ وَأَعْيُنْنَا
مِنَ الْجِيَانِةِ، فَإِنَّكَ تَعْلَمُ خَائِنَةَ الْأَعْيُنِ وَمَا تُخْفِي الصُّدُورُ
”اے اللہ! پاک فرمادے ہمارے دلوں کو نفاق سے، ہمارے اعمال کو ریا سے، ہماری
زبانوں کو جھوٹ سے اور ہماری آنکھ کو خیانت سے۔ بے شک تو جانتا ہے آنکھوں کی
خیانت کو اور وہ سب کچھ جو سینے چھپائے رکھتے ہیں“..... آمین!

